

切

韻

攷

切韻攷

積學齋徐乃昌感書

音韻本於方言方密之云東晉謝安屬徐廣兄弟撰定五經音義因錄取江左方言梁沈約從而增定之而四聲以明管子謂五音出於五行王宗道司馬溫公等遂有分配之圖而宮商之說起漢末孫炎著爾雅音義始爲反切元魏時沙門神珙撰等韻仍沿四聲五聲未貫周德清出喧嘩著矣波梵摩出三迭全矣徽傳朱子譜以河圖生序黃鐘上旋南呂回旋脣舌腭齒喉自然符合卽鄭漁仲七音韻鑑也韻鑑入而七

音備矣夫聖人制作精於禮樂而渾於叶切後人詳之時也志學君子優游太平博稽廣參無非集益況音切尤小學必不可廢經諸儒表章歷代辨難我得坐集羣英折中其間良非細故然必攷古乃能泝原貫通乃能知古世之學者面牆之立既罕淹通膠柱之調復多拘闊愚不揆擣昧少時輒好講求三十年來甫成一編聲音爲微至之門非同小道繇淺幾深其於易律曆思過半矣廣陵李鄴

卷之一

集說

卷之二

圖表

卷之三

韻譜

卷之四

切法

切韻攷卷之一

集說

四聲

南史陸厥傳曰永明末盛爲文章吳興沈約陳郡謝朓琅邪王融以氣類相推汝南周顥善識聲韻爲文皆用宮商以平上去入爲四聲以此制韻有平頭上尾蠡腰鶴膝五字之中音韻悉異兩句之內角徵不同不可增減世呼爲永明體傳又曰時有體玉讀者不知何許人著四聲論行於世○周顥傳顥始著四聲切韻行於時經籍志齊周顥撰四聲切韻樂流約四聲一卷繼之是四聲始於周顥沈約傳曰約撰四聲譜以爲在首詞人累千載而

不悟而獨得曾衿窮其妙旨自謂入神之作武帝雅不好焉嘗問周捨曰何謂四聲捨曰天子昭哲是也然帝竟不遵用約也

庾肩吾傳曰齊永明中王融謝朓沈約文章始用四聲以爲新變至是轉拘聲韻

神珙四聲五音九弄反紐圖序云譜曰平聲者哀而安上聲者厲而舉去聲者清而遠入聲者直而促

顧寧人炎武曰今考江左之文自梁天監以前多以去入二聲同用以後則若有界限絕不相通是以去入二聲同用以後則若有界限絕不相通是

知四聲之論起於永明而定於梁陳之間也藝文
類聚載武帝清暑殿效柏梁體聯句帝云居中負
扆寄纓紱而司徒左西屬江葺和云鼎味參和臣
多置以去和入則其時未用四聲可知乃約所自
作冠子祝辭讀化爲平高士贊讀緇爲去正陽堂
宴勞凱旋詩讀傳爲上今廣韻化字傳字無平上
二聲而去聲有淳字無緇字是約雖譜定四聲而
猶存古意不若後人之昧而拘也

江葺之葺
詩所作曹

入聲

方密之曰攷許慎召陵人鄭氏高密人服虔榮陽

人何休任城樊人蔡邕圉人應劭南頓人高誘河東人徐邈徐廣東莞姑幕人沂青相近亦北人也音皆有入聲古不似今中原之入聲皆寄入三聲也四聲通轉惟所用耳

顧氏音論曰平聲音長入聲音短平聲字多入聲字少長者多短者少此天地自然之理也詩三百篇中亦往往用入聲之字其入與入爲韻者什之七入與平上去爲韻者什之三以其什之七而知古人未嘗無入聲也以其什之三而知入聲可轉爲三聲也故入聲聲之閏也猶五音之有變宮變

徵而爲七也

入聲有無

音論辨誤曰韻書之序平聲一東二冬入聲一屋
二沃若將以屋承東以沃承冬者久仍其誤而莫
察也屋之平聲爲烏故小戎以韻驅馬不協於東
董送可知也沃之平聲爲天故揚之水以韻鑿裸
樂不協於冬腫宋可知也術轉去而音遂故月令
有審端徑術之文曷轉去而音害故孟子有時日
害寒之引質爲傳質爲臣之質覺爲尚寐無覺之
覺沒音妹也見於子產之書燭音主也著於孝武

之紀此皆載之經傳章著明者至其韻中之字
隨部而誤者十之八以古人兩部混併爲一而誤
者十之二是以審音之士談及入聲便茫然不解
而以意爲之遂不勝其舛互矣

謂屋沃非東冬之入其說不始寧人稚黃已然矣
按二家之表毛四聲表
顧古音表分配四聲不若章道常黼集
成畫一故愚譜一從集成以屋沃覺爲東冬江之
入質物月曷黠屑爲眞文元寒刪先之入藥爲陽
之入陌錫職爲庚青蒸之入緝合葉洽爲侵覃鹽
咸之入支微齊佳灰魚虞蕭肴豪歌麻尤十三韻

無入詳見韻表

四聲通貫

陳季立第毛詩古音攷邶風谷風怒字注曰四聲之說起於後世古人之詩取其可歌可詠豈屑屑毫釐若經生爲邪且上去二音亦輕重之間耳又綢繆隅字注曰或問二平而接以去聲可乎中原音韻聲多此類其音節未嘗不和暢

宓山四聲通轉說曰桓帝時謠曰嚼復嚼今年尚可後年饒饒叶鐸提之爲擲毬之爲鞠嘯嘯或讀歎亞烏轉惡西方字母阿或兼遏固已明矣

荀子石中人歛音觸以笛軸鋟稍聲可證也伯厚
云危艤解相通日磾讀密低低從氏而月氏音支
故知古呼解磾鼎簞時轉也禮記薦豆執校執豆
之跗也沈瓊戲犯王亮父猷之諱曰犬傍無骭尊
骭卽腳也可知校腳一聲

陸法言切韻序曰吳楚則時傷輕淺燕趙則多傷
重濁秦隴則去聲爲入梁益則平聲似去約而言
之其重其疾則爲入爲去爲上其輕其遲則爲平
遲之又遲則一字而爲二字茨爲疾藜椎爲終葵
是也故注家多有疾言徐言之解而劉勰文心雕

龍謂疾呼中宮徐呼中徵

韓非子外傳說
右上篇有此語

顧亭林曰平上去三聲固多通貫惟入聲似覺差
殊然而祝之爲州見於穀梁蒲之爲毫見於公羊
趨之爲促見於周禮提是支
反之爲折常列
反見於檀弓若此之類不可悉數迨至六朝詩律漸工韻分
已密而唐人功令猶許通用後之陋儒未究厥旨
乃謂四聲之設同諸五行四序如東西之易向晝
夜之異位而不相合也豈不謬哉且夫古之爲詩
主乎音者也江左諸公之爲詩主乎文者也文者
一定而難移音者無方而易轉夫不過喉舌之間

疾徐之頃而已諧於音順於耳矣故或平或仄時
楷之宜而無所窒礙角弓之反上賓筵之反平桃
夭之室入東山之室去惟其時也大東一篇兩言
來而前韻疚後韻服離騷一篇兩言索而前韻姤
後韻迫惟其當也有定之四聲以同天下之文無
定之四聲以協天下之律聖人之所以和順於道
德而理於義

五聲

通雅云中原音韻高安周德清著其平聲分陰陽
前所未發也平有清濁卽崆陰崆陽以崆喉之陰

平聲嘡喉之陽平聲配上去入爲五聲嘡俗字周用之周本王伯良

周譜云王伯良分陰陽者愚所名嘡堂

張世南誤以聲

輕清爲陽平重濁爲陰平德清以清平爲陰濁平

爲陽乃確

又云唐僧一行曰上聲去聲自爲陰陽

猶平聲之自爲陰陽也今人必曰上聲亦有清濁

將謂上聲有嘡喉嘡喉乎外域知七音而不知嘡

嘡上去入金尼亦言入中土乃知總衆母而分五

音則曰公東絅燮中就一母而分五聲則曰清濁

上去入亦曰開承轉縱合有沈韻知縱有四聲有

周韻知縱有五聲有鄭韻知橫有七聲

方言

五篇載五音聲論云東方喉聲西方舌聲南方齒聲北方唇聲中央牙聲今之吳越子紙專氈不分南康匡腔反用麻城以莞爲方建昌勸餽爲一江北都兌不分齊秦率帥不分山西分風反稱廣中頭桃畱樓元完不分閩中尤駿然古已有之如灌夫傳首鼠兩端西羌傳鄧訓傳皆作首施兩端則今之吳語也康成鉏牙卽齦齶景純迄牙卽錯互孟堅規撫卽規模則漢晉時猶有牙如吾無如母之聲羅敷行言可共載不不與敷叶則不歸尤韻

矣紫玉歌雙叶凰光則已江陽合韻矣方音不可不知然不可爲其所囿日知錄方音一條曰孫詳蔣顯曾習周官而音乖楚夏梁書李業興學問深博而舊音不改則爲梁人所笑北史鄴下人士音辭鄙陋風操蚩拙則顏之推不願以爲兒師宋史夫言襍鄉音尚所不取顧可施之切響間乎

反切之始

見顧氏音論

顏氏家訓曰九州之人言語不同自春秋標齊言之傳鄭書莊二十六年公羊傳曰春秋伐者爲客伐者爲主何休注於伐者爲客下曰伐人者爲客讀伐長言之齊人語也於伐者爲主下曰見伐者爲主讀伐短言之齊人語也離騷目楚辭長言則今之平上去聲也短言則今之入聲也

之經後有揚雄著方言其書大備然皆考名物之同異不顯聲讀之是非也逮鄭注六經高誘解呂覽淮南許慎造說文劉熹製釋名始有譬況假借以證音字而古語與今殊別其間輕重清濁猶未可曉亦以外言內言急言徐言讀若之類益使人疑孫牴然創爾雅音義是漢末人獨知反語至於魏世此事大行高貴鄉公不解反語以爲怪異自茲厥後音韻益出各有土風遞相非笑此反切之所自起

按反切之語自漢以上卽已有之宋沈括謂古語

已有二聲合爲一字者如不可爲已何不爲益如
是爲爾而已爲耳之乎爲諸小爾雅曰諸諸之乎也鄭樵謂慢聲
爲二急聲爲一慢聲爲者焉急聲爲旃慢聲爲者
與急聲爲諸慢聲爲而已急聲爲耳慢聲爲之矣
急聲爲只是也愚嘗考之經傳蓋不止此如詩牆
有茨傳茨疾藜也本爾雅文疾藜正切茨字八月斷壺
今人謂之胡盧北史后妃傳作瓠蘆瓠蘆正切壺
字左傳有山鞠窮乎鞠窮是芎芎鞠窮正切芎字
著於丁寧注丁寧鉉也廣韻丁中莖切丁寧正切
征字守碑者皆哭注碑城上僻倪僻音避僻倪正

切陴字棄甲則那那何也後人言柰何柰何正切
那字六卿三族降聽政注降和同也和同正切降
字春秋桓十二年公及宋公燕人盟于穀丘左傳
作句瀆之丘句瀆正切穀字公羊傳邾婁後名鄒
邾婁正切鄒字禮記檀弓銘明旌也明旌正切銘
字玉藻終葵椎也方言齊人謂椎爲終葵終葵正
切椎字爾雅禘大祭也大祭正切禘字不律謂之
筆不律正切筆字須蕡蕡蕡蕡正切須字列子楊
朱南之沛莊子陽子居南之沛子居正切朱字古
人謂耳爲聰易傳聰不明也靈樞經少陽根于竅

陰結于竈籠竈籠者耳中也竈龍正切聰字方言
鼈鼈或謂之燭輸燭與二音燭輸正切鼈字婿謂之倩
注俗呼女婿爲卒便卒便正切倩字說文鈴令丁
也令丁正切鈴字鳩古忽反鶡張流反也鶡鶡正切
鳩字痙一曰族繁徐鉉以爲卽左傳之瘞瘞反蟲力戈
瘞蟲正切痙字釋名韻蔽膝也所以蔽膝前也蔽
膝正切韻字王子年拾遺記晉武帝賜張華側理
紙側理正切紙字水經注晏謨伏琰云濱水卽扶
淇之水也扶淇正切濱字廣韻狻猊獅子狻猊正
切獅字以此推之反語不始於漢末矣

南北朝反語

南北朝人作反語多是雙反韻家謂之正紐到紐
史之所載如晉孝武帝作清暑殿有識者以清暑
反爲楚聲楚聲爲清聲楚爲暑也宋明帝多忌袁
粲舊名袁愍爲隕門隕門爲袁門隕爲愍也劉悛
舊名劉忱爲臨讎臨讎爲劉讎臨爲忱也齊世祖
於青溪立宮號曰舊宮時人反之曰舊宮者窮廄
窮廄爲舊廄窮爲宮也文惠太子立樓館于鍾山
下號曰東田東田反語爲顛童顛童爲東童顛爲
田也梁武帝創同泰寺開大通門對寺之南門取

反語以協同泰同泰爲大泰同爲通也陳後主名
牀寶反語爲少福少福爲牀福少爲寶也北齊劉
逖請改元爲武平謂和士開曰武平反爲明輔明
輔爲武輔明爲平也隋文帝謂楊英反爲羸殃楊
英爲羸英楊爲殃也唐高宗改元通乾以反語不
善詔停之通乾反爲天窮通乾爲天乾通爲窮也
又如水經注索卽酒反爲桑落桑落爲索落桑爲
卽也孔氏志怪盧充幽媚反爲溫休溫休爲幽休
溫爲媚也又有三字反者吳孫亮初童謠曰於何
相求常子閣常子閣者反語石子磾常閣爲石閣

常爲壘也齊武帝永明初百姓歌曰陶郎來言唐
來勞也陶郎爲唐郎陶爲勞也梁武帝中大通中
民間謠曰鹿子開城門鹿子開者反語爲來子哭
鹿開爲來開鹿爲哭也晉桓玄號大亨人以爲二
月了而玄之敗實在仲春開皇初梁主蕭琮改元
廣運江陵父老曰運軍走也前輩引此謂亂亡之
事或出偶然後世臨文亦宜稍避愚則謂反切一
道亦人所宜知而稍避者也

北齊濟南王立爲皇太子初學反語於跡字下注
云自反侍者未達其故太子曰跡字足旁亦豈非

自反耶以足亦反爲跡也如矢引爲矧女良爲娘
舍予爲舒手延爲挺目亡爲盲目少爲眇侃言爲
讐言欠金爲欽之類皆自反也趙宦光曰釋典譯法
真言中此方無字可當梵音者卽用二字聚作一
體謂之切身乃古人自反之字則已先有之矣

反切之名

禮部韻略曰音韻展轉相協謂之反亦作翻兩字
相摩以成聲韻謂之切其實一也日知錄曰說文
長箋改切爲盜竊之竊於古未聞

反切之名自南北朝以上皆謂之反孫愐唐韻則

謂之切蓋當時諱反字如荀子口行相反戰國策

上黨之民皆反爲趙淮南子談語而不稱師是反

也家語其彊禦不足以反是獨立今本竝作返梁書

侯景傳取臺城如反掌亦作返皆是後人所改

前不避反字漢器首山

隋以

宮鑄鋪板字作蒲反而水經說文返字唐人亦改作

汴路史云隋煬帝惡其從反易之飯字亦或爲飭

唐李度九經字樣序曰避以反言但紐四聲定其

音旨神瑞曰梁沈約創立紐字之圖其卷內之字蓋字下云公害翻

代反以翻父字下云平表紐代反以紐是則反也
翻也切也紐也一也然張參五經文字竝不諱反

則知凡此之類必起於大曆以後矣

經堅轉法

玉篇要法不首經堅曰一因煙二人然三新先非以因煙爲一人然爲二新先爲三爲一字與因煙字二字與人然字三字與新先字同位故曰一二三其實自然之序反凌亂也

通雅曰孫叔然以來卽有經堅丁顛等轉法指南鄙之豈知其理乎聲爲韻迄其狀卽異惟真溫庚青一韻聲多于翕闢嘻縫撮偈忍迷之狀字字皆備其次惟先天之韻然已不如溫亨之盡矣旋韻

真青正當春秋二分之候故其聲和平自然相應
以此調唱其竅自諧春秋之用豈人力可思議者
哉先天本從真轉古通一韻今中和立南北之極
而旋元適以先天合和亦用三餘一之符乎

愚按反切者亦不宜專用經堅作轉齊齒用經堅
開合撮別有轉法如骨烏切骨經堅姑協韻必骨
棍官姑曲迂切曲輕牽驅協韻必曲囷圈驅曲魚
切曲勤虔衢協韻必曲羣權衢都翁切都丁顛東
協韻必都敦端東畜迂切畜興軒虛協韻必畜薰
喧虛忽吾切忽形賢乎協韻必忽渾桓乎阿柯切

阿因煙阿協韻必阿恩安阿隨類而轉應律合節
古皆音和

等切聲原曰切響期同母

切之上一字

行韻期叶而已

切之

詳攷經傳史漢注疏說文沈孫以至藏釋皆屬
宗下音和但於粗細不審而舌齒常借脣縫常濶耳此
各填其方言或各代之口吻然也

呂維祺日月燈與字彙四法仍爲前惑者也二十
門纏繞無論且以類隔門言之謂以端母切知知
母切端如都江切椿字丁恭切中字
濁甘切譯字陟經切丁字此不過因孫愐椿字
一切也然四切已違其三矣唐韻椿都江切而中則陟弓
切譯則徒甘切丁則當經切

都江切椿非古讀都如諸則謠耳

者古音諸故諸翁等
諸聲如休屠音除蓋

中國以所習字譯之譯時不作休除而作屠以當時讀屠如除也曹
子建有都蔗詩六帖云張協有都蔗賦林下偶譯曰甘蔗亦謂諸蔗
相如賦諸柘巴且則

攷說文椿啄江切韻會椿株江切
證知古都有諸音

非確證乎至於陟經切丁則尤可噴飯詩伐木丁

丁陸德明釋文丁陟耕切蓋讀如錚也指南乃以

丙丁之丁附此門法冤哉 按都江切密之謂古

讀都如諸引都蔗諸蔗作證皆屬疑辭愚攷集韻

九魚收都入張如切與猪字同紐注曰明都澤名
在青州據此則都有諸音確矣密之未攷集韻故

疑

新安方兆曾沂夢音韻歸曰韻書有隔標切如房
羈切皮字房有旁音史記阿房宮自注音旁亦屬
竝母按李嘉紹橫圖作扶基不作房羈愚今
更爲扶字注曰扶卽匍也詩邶風谷風四章匍匐
救之禮檀弓下篇引此詩及漢書谷永傳俱作扶
服集韻十一模收扶入蓬逋切作匍之重文據此
則讀扶爲匍卽與皮同母爲音和切矣

密之引類隔四切有濁甘切譚字未經辯駁愚按
濁有杜谷一切陳季立謂古音獨孺子歌以濁叶
足詩四月載清載濁叶下穀古樂府獨漉獨漉水

濶泥濁據此則讀濶爲獨卽與譚同母爲音和切然嘗攷之經傳其門法諸切仍歸音和者正不止此有渠安切乾字若讀安爲煙卽音和蓋安字古音煙史記伐魯安陵李奇曰六國時鄖陵也釋名偃安也詩皇矣之安安殷武之孔安離騷夫孰異道而相安皆讀爲煙然則渠煙非乾乎 又白伽切皤字按伽皤同在廣韻八戈中伽音求迎切與茄同紐廣韻集韻麻韻竝不收伽本是音和何隔列之有 又爭坤切尊字爭有精音字韻書竝引顏延之陽瓊誄鄭翟是爭叶下亭讀爭若精自反作尊 又超西

切梯字超有糴音集韻三十嘯超音他弔切讀超
若糴自反作梯 又孫交切梢字亦音和正切周
禮考工匠人稍溝稍先彫切此孫交切與周禮正
同 又山孤切蘇字亦音和正切詩山有扶蘇徐
邈讀蘇如疎陸德明毛詩釋文引之此山孤切與
徐讀正同 又方呼切逋字方與祊通音詩小雅
甫田以社以方朱傳引周禮大司馬獻禽祀祊以
證讀方若祊自反作逋噫同聲易簡惟是音和門
法支離乃不達前人方言而附會者耳愚因密之
未暢其說故推廣以發明之

讀若

漢時人未有反切故於字之難知者多注云讀若
趙宦光說文長箋凡例曰古無音切二法音聲之
道無邊而同音者甚少故許氏但有讀若若者猶
言相似而已可口授而不可筆傳也又曰本文讀
若與徐氏切韻不合者漢唐音聲稍變欲求古今
異讀以漢正唐以唐正今全賴其異不然後此者
轉復移易各就方言而不知底極矣

反切之法亦有韻窄而不可通者廣韻上聲四十
二拯部拯字下云無韻切音蒸上聲以本音之外

止有丑極其極色慶三切而互用則終於莫曉故
變反切之法而以平聲之字音之亦古人讀若之
意也

直音

今人直音與古人讀若不同古人讀若取其近似
今人直音非確不可音各有類定音必從其類如
本類有音可取而取別類則非毛稚黃先舒嘗辨
之謂令字讀平聲有兩音小雅不寧不令當讀如
陵與騰崩陵懲叶齊風盧令令秦風寺人之令當
讀如鄰與仁鄰顛叶命字讀平聲亦有兩音太弁

勞有恩勤有諸情也羈角之吾不得命也當讀如
名與情叶大雅保佑命之自天申之維君子命媚
于庶人等當讀如民與申人叶夫陵鄰名民毛氏
嚴辨如此者以陵在蒸韻名在庚韻穿鼻音也鄰
與民在真韻抵脣音也穿鼻叶穿鼻抵脣叶抵脣
此之謂各從其類取直音者準此而已又云近世
考古者注韻多誤如天字古讀梯因反而多注讀
汀年字古讀泥銀反而多注讀寧蓋天年古與真
韻相叶若作汀寧便是青韻青是鼻音與真韻相
去甚遠愚按真韻有尼鄰切紉字可爲古讀年字

之直音不取糴而取寧其誤顯然辨之良是若天
字讀梯因反則真韻所無集韻十八入諱收
天無同紐字無此反更
何從得直音然當闕之但曰某反不當取諸青韻
也此直音之定論

切韻攷卷之一

切韻攷卷之二

圖表

配位圖

喉

宮

重

舌

徵

迭

重脣

羽

柳

縫脣

羽角

齒

角

經

腭

商

敏

餘聲

變音

禮記月令孟春之月其音角孟夏之月其音徵中
央土其音宮孟秋之月其音商孟冬之月其音羽
爾雅釋樂宮謂之重商謂之敏角謂之經徵謂之
迭羽謂之柳此五音之別
郭璞未詳管子凡聽徵如負猪豕覺

而駭凡聽羽如鳴馬在野凡聽宮如牛鳴窮中凡
聽商如離羣羊凡聽角如雞登木以鳴音疾以清
史記書宮動脾而和正聖商動脈而和正義角動
肝而和正仁徵動心而和正智羽動腎而和正禮
又樂書曰聲出於脾合口而通之謂之宮出於肺
開口而吐之謂之商出於肝而張口湧吻謂之角

出於心而齒合吻開謂之徵出於腎而齒開吻聚謂之羽律歷志商之爲言章也物成熟可章度也角觸也物觸而出戴芷角也宮中也居中央暢四方唱始施生爲四聲綱也徵祉也物盛大而繁祉也羽宇也物聚藏宇覆之也夫聲者中於宮觸於角祉於徵章於商宇於羽故四聲爲宮紀也協之五行則角爲木五常爲仁商爲金爲義徵爲火爲禮羽爲水爲智宮爲土爲信四聲五音九弄反紐圖曰宮舌居中商口開張角舌縮却徵舌柱齒羽口撮聚陳祥道禮書曰時武王伐商歲在鶉火月

在天駟日在析木辰在斗柄星在天龜自鶴及駟
七列南北之揆七同於是以七音之律昭之故黃
鍾爲宮大蔟爲商姑洗爲角林鍾爲徵南呂爲羽
應鍾爲變宮蕤賓爲變徵此樂所以成也鄭康成
釋書傳曰七始黃鍾大蔟林鍾南呂姑洗應鍾蕤
賓觀此則七音由來久矣

三迭圖

發 涓

發 ○ 清

陰三迭 送 圈 陽三迭 送 權 半清

收 淵

收 原 濁

聲有三迭初發聲送氣聲忍收聲也初發聲清送

氣聲半清忍收聲濁方譜云愚初因邵入又於波

梵摩得發送收三聲後見金尼有甚次中三等故定發送收爲橫三空堂上去入爲直五天然妙叶

七音圖

見端幫非精照晚來等韻之次序

喉音

見

經○

堅○

王宗道曰宮喉音割離真空謂

溪羣

輕勤

牽虔

角脣音非或曰牙音亦非

疑影喻

英寅

煙延

舌音

端

丁○

顛○

微舌音諸家同
或曰舌頭音

透定

汀亭

天田

泥娘

○寧

○年

重脣音

幫

賓○

鞭○

羽音重脣音亦
名闊脣諸家同
溫公以爲宮庚
音非

滂竝

砰平

篇便

明

○民

○緜

縫脣音

非

分○

番○

敷奉

芬汾

翻煩

半喉縫脣輕脣
音溫公曰宮喉
音直圓曰脣齒
合音

微

○文

○構

齒音

齒齊微母字鼎
少如萬物無文
周味等字方音

精

○精○

箋○

清從

清泰

千前

心耶

新錫

先誕

腭音

角齒音或曰齒
頭音剝離真空四
謂商音非

照知

眞○

遭○

穿牀

徹

眞澄

禡纏

商府音或曰正
齒剝離真空四
謂商音非

審禪

申辰

羶禪

餘音

曉匣

喉

興形

軒賢

曉母居來日初
者曉疑之餘來

來

舌

○零

○連

泥之餘前人未會
餘也曉餘舌餘

日

脣

○人

○然

爲一致以宮喉
爲一致以宮喉

今人以三十六字爲全母凡合併知照泥娘疑
喻者謂非古人之舊殊不知全母不止三十六
也據悉墨金剛頂文殊問所定其全母共五十
蓋見端知幫非精照影八類每類發送收各具
陰陽平六母合八類共計四十八母加來日共
五十母三十六母者釋守溫所刪定將見端知

忍收之影喻重
配曉匣爲句

幫非影六類之發陽母收陰母有音無字者皆
不存則少十二母矣精照二類無發陽有收陰
又少二母二與十二共少十四母故僅存三十
六母究竟五十母三十六母與舍利之三十母
或取二十四母張洪陽方密之之二十母華嚴
十四字母貫一切音金尼閣之父十五母五十
雖增減不同皆非至當鄭定二十一母其爲發
送收者凡七於五音七音之說整齊畫一蓋陰
陽平分讀也若合讀則爲四十二母此二十一
與四十二又與李如真之二十一華嚴大般若

之四十二不同則以如真猶存影母華巖不免

重鍛

古韻

或分爲九爲十二

中通

中與弱通亦與正通

天人

天古叶人真先通韻青蒸侵歸此

亨陽

庚陽通蕭尤通尤

知來

齊知皆來通知亦與多通

无多

麻車歌魚互通知亦與諸通

道咎

亦與疑通蕭尤通尤

寒還

寒山監咸通○吳棫陳第皆以易詩定古韻韓退之蘇東坡黃山谷知古所通而一韻隨通皆此故也說見通雅

徽州傅朱子譜

依鄭樵七音韻鑑以脣舌腭齒喉爲序故就闕脣之聲分別

朋

閉唱收東正齒中沖亦歸本韻

逋

合重收模正齒朱除同收魚

陂

開重收齊重收舌上知退正齒支疑轉質差皆收輕收微牌

欽亦收重得杯陪亦可錯收愚

無定也所謂字

賓崩

賓平口唱收青

舌上真噴奔字開重

收盆

開輕分梵收文

開

波

獨韻開重

或以何分

重崩烹

收庚尾閉琴心收侵

巴

獨韻開重

角輕加伽齒得查槎喉得蝦

此韻古混今明正韻分之是也

邦

開唱收陽

輕收方忘角

包

開重收豪

開輕收宵則肴在內矣

哀

開重收侯

正齒周抽

鞭

開重唱收仙

開輕收元尾閉收廉纖

班

開重收寒

開輕處丘收尤

讀寒叶桓

尾閉收監咸

右譜錄自通雅方云趙撫謙門人柴廣進云朱子定本此黎美周所藏者後見、菴許邃所抄卽此譜也中征讀不却舌故分正齒中原則合徵又云徽法藏尾閉於其同類而率升鼻之庚青使齊嘻之真文統之其以春統秋乎

圖 韻 旋



十二統

翁逢 余吾 爲支 懷開 真青 歌阿

耶哇 陽光 蕭豪 尤侯 煙元 寒灣

密之云不論開陽撮穿但以韻叶柴氏所傳朱子譜而酌定者

三十六韻十六攝

翁雍

翁雍

烏于

烏于

噫支

支

隈挨

隈挨

溫恩

溫恩

歡安

歡安

灣閑

灣閑

淵煙

淵煙

呵阿

阿

哿挪

哿挪

央汪

央

亨青

亨青

燼夭

燼夭

謳幽

謳幽

音唵

唵

淹咸

淹咸

密之云此內外八轉以正韻酌
陳補卷三十六旋本易節一行

旋韻圖說

邵子曰韻法闢翕律天清濁呂地先閉後開者春
也純開者夏也先開後閉者秋也冬則閉矣啞凡
冬聲也隱老曰言翕闢之音而清濁之聲在其中
方密之曰起冬至含呼爲東逢韻而旁轉迂模至
淒支而略開矣皆來正開矣至眞文而與升鼻之
庚廷相對爲春秋平分矣春開復平交夏入徽猶
調發徐平而後縱之乃收也歡桓而山寒而先天
則三元之音正圓矣此如調中之換頭也歌和則
以和應中爲中和南北之衝矣東鳥之韻阿口而
含先歌之韻則阿口而放也家車則極放也江陽

則放蕩而復轉庚廷之鼻音矣再轉蕭豪而幽矣
收侵尋廉咸則閉口矣此十六攝之槩也

方氏又曰收中原韻而併廉纖監咸于西北併家
麻車遮于西南者北之亥丑輔子南之巳未輔午
孔子曰乾祖微而據始坤臣道正終也此二處韻
皆大開大閉而開處之字與閉處之字皆少細分
其音皆逼非至理乎

音義襍論曰旋韻

旋韻因康節一行指出

以中和均平之聲音

爲四正支濱放閉爲四隅倫論森然其通轉之幾
于發送收餘可知矣都俞發聲也唉中滿呼合脣

爲吾

喫音圓脣爲阿張口大故爲哇阿哇卽吾也

吾𠂇脣爲余

畫曰其如台音怡余之轉也台轉治

音持淮南子悟治可證余又轉邪漢書歸邪于終

卽歸餘斜僉皆從余余又轉噴意送氣爲余見後撮脣爲都抵

齒爲諸瀉齒爲遮相如賦于遮曲名卽于諸也此聲見公羊傳上林賦諸柘蔗也張協都蒸賦卽諸蔗

此模麻之通也

瓠子歌吾山卽魚山朱鹭注魚魚雅雅吾吾讀谷集作亞董追知飼互峩卽亞倉谷永傳盤互一作牙郭璞牙見

卽互見茶陵卽茶陵藏經四十二字茶作陀作擗王又茶羅卽茶羅

于轉噫吾轉唯此魚支之通也漢書乡姐音婦日斜卽呻區也相轉李夫人傳注定

知以否卽與否也衛波傳孔子雉噫之歌甘泉賦辛稚卽辛夷劉

勰爲雉雉紫芝于蕊皆此聲也涇人呼餘作圓於戲戲下可證

胡與喉轉侯與維轉此尤支模之通也

詩侯栗侯梅猶言維也史

樂書過沛三侯之章卽三今也凡維今皆喉音漢書梓胡謡歌鼓鼙胡卽喉淮南樂夷與鶴夷相轉

于轉爰云圓旅皆助辭串夷卽昆夷坦有

轉環丸此先魚寒山之通也

聊樂我員爰居爰處于時廬

二讀嶺南呼丸爲园此之助辭猶斯也齋從麻靡從靡此支歌

楚些三音梭去聲

張氏曰恩斯勤斯與此同有兔斯皆

麻之通也

箋云斯自也俗語鮮白孔子臨河歌斯與波叶左雄傳

職斯祿薄謂些小也此妣石經作彼妣卽此些班虎用齋賈山

自下廟上齋古磨字洪适曰儀義古音俄何莫音通𠀤模音通

噫

亦轉僂此皆支之通也

僂見禮記漢書卽位星哀烏卽依鳥揚子王肅牙敷卽依咷聲他

如東陽庚通真先寒山通蕭尤侵覃通通以脣舌

分倫而填韻自各別也

四聲韻表

音毛平上去入

定章入毛

入定

顎

穿鼻東董送屋

無

無

合脣

穿鼻冬腫宋沃

無

無

出聲

撮脣

毛云穿鼻

者口中得

其

音必更穿

穿鼻江講絳覺

無

撮脣

鼻而出作
收韻也

展輔支紙寘無

質陌

質陌

展輔者口
之兩旁角
爲輔凡字
出口之後

展輔微尾未無

物

物

也

斂脣虞虞御無

藥

屋

縱脣舌

必展開兩
軸微如笑

斂脣虞虞遇無

藥

沃

聚脣舌

狀作收韻

展輔齊薺霽無

月脣

屑錫

斂脣者口
半啓半閉

展輔佳蟹卦無

陌職

月

聚斂其脣
作收韻也

展輔灰賄隊無

月職

曷點

斂脣者口
半啓半閉

抵腭真軫震質

無

無

聚斂其脣
作收韻也

抵腭文吻問物

無

無

抵腭者其
字將終時
以舌抵著
上腭作收

抵脣元阮願月

無

無

抵脣寒旱翰曷

無

無

抵脣刪潛諫黠

無

無

抵脣先銑竅屑

無

無

斂脣蕭篠嘯無

藥沃覺

屋沃

斂脣肴巧效無

藥沃覺

覺

斂脣豪皓號無

藥沃覺

藥錫

直喉歌哿箇無

曷

無

直喉者收
韻直如本
音者也

直喉麻馬禡無

黠

藥

穿鼻陽養漾藥

無

無

韻也

同三十七
穿鼻庚梗敬陌 無 無

清半

穿鼻青迥徑錫 無 無

最重

斂脣尤有宥無 屋 藥陌

閉口侵寢心緝 緝

緝

閉口者却
閉其口作
收韻也

閉口覃感勘合 合 合

閉口鹽琰豔葉 葉 葉

毛云入聲
無穿鼻抵
膺音

閉口咸謙陷洽 洽 洽

右表以入配平上去三聲惟章氏爲畫一毛顧
破碎難從愚譜從章仍列毛顧不敢以鄙見定

去取也顧氏分部悉依廣韻今改併如平水韻
庶三表可以參觀

切韻攷卷之二

切韻攷卷之三

韻譜

茲譜合朱子韻綱旋韻圖說韻鑑縱橫中原
陰陽波梵摩三迭而成字有本音俗音

如崇
字組

紅切爲充之陽平聲俗讀若畫仲
字直報切爲蟲去聲俗讀若報

韻書填字於本音

方位則學者不囿於俗明代譜竟填本字於
俗音方位使後學不復知本音愚譜本音字
必填本位順音讀去凡俗譌者不辨自明斯

固韻書亦識字之一助

目 編者朱子韻綱之一也公輯貢穀奉拱供菊屬刪綱之二韻也此
二韻即平木韻之東董送屋冬腫宋沃韻也餘十一綱倣此

綱一 網 公贛貢穀

恭拱供菊

東董送屋
冬腫宋沃

綱二 通 居舉據

姑古顧

魚語御
虞慶遇

綱三 陂 規癸慣

基几冀

支紙寘
微尾未

貲姊恣

齊薺霧

綱四 牌 皆解戒

乖柂怪

佳蟹卦
泰

該改蓋

灰賄隊

綱五 崩 賓

巾謹斬吉

均廣擗橘

真軫震質
文吻問物

庚梗更格

觥鑛○蠅

庚梗敬陌
青迥徑錫

京警敬戟

垌炯局鄭

蒸拯證職
蒸拯證職

金錦禁急

簪顰譜戢

侵寢沁緝

綱六 波 歌哿箇

戈果過

歌哿箇

鞞○○ 加○○

綱七 巴 瓜寡孤

嘉假駕

麻馬禡

家○○

家音分粗細此粗音故加圓圈其細音即嘉也

綱八 邦 姜講絳覺

岡巔擗各

江講絳覺陽養漾藥

光廣桃郭

綱九 包 騷矯轎

交狡教

蕭篠肅肴巧效

高果誥

豪皓號

綱十 袞 姬久救

鉤苟姤

尤有宥

綱十一 鞭 堅繭見結

涓涓絹玦

先銑霰屑

昆袞輪骨 根頭艮丸 元阮願月

兼檢牒頰 鹽琰豔葉

綱二十 班 千筈幹葛 官管貫括 寒旱輸曷

關○慣刮 艱簡諫戛 刪漕諫黠

甘感紺閻 盡減鑑夾

覃感勘合
咸謙陷洽

侵者眞文庚青蒸之尾閉

鹽者元先之尾閉

覃咸者寒刪之尾閉

方密之云侵至咸實寒元青之尾閉而韻則已複蓋歸餘於終之閨道也按此則徽法藏

尾閉於其同類宜矣

讀韻必辨

公

五

穿鼻

合口

居

五

斂脣

撮脣

規

六

斂輔

合口

背

六

展輔

開口

乖

七

展輔

合口

巾

七

抵脣

齊齒

庚

八

穿鼻

開口

京

八

穿鼻

齊齒

恭

五

穿鼻

撮脣

姑

五

斂脣

合口

基

六

展輔

齊齒

皆

六

展輔

齊齒

該

七

展輔

開口

均

七

抵脣

撮脣

觥

八

穿鼻

合開旋

垌

八

穿鼻

撮旋

金

九

閉口

齊齒

簪

九

閉口

齊齒

入金

歌

九

直喉

開口

戈

九

直喉

合口

華

十

直喉

撮脣

迦

十

直喉

齊齒

瓜

十

直喉

合口

嘉

十

直喉

齊齒

家

土

直喉

開口

江

士

穿鼻

齊兼
撮

驕

土

斂脣

齊齒

交

土

斂脣

合口

高

土

斂脣

齊齒

鉤

土

斂脣

開口

涓

土

抵脰

撮脣

昆

土

抵脰

合口

根

古

抵脣

開口

兼

古

閉口

齊齒

干

古

抵脣

開口

官

古

抵脣

合口

關

古

抵脣

合口

艱

古

抵脣

齊擦

按諸韻聲音只開齊合撮四者盡之連讀

最明如庚京觥坰岡姜光江是也近刻類

音已言之

公等韻下注五字規等韻下注六字者明
公等韻在本卷第五葉規等韻在本卷第
六葉餘倣此

卷之三

				公	唉	舌	脣	經脣恭	齒	腭恭	餘
入	去	上	陽	陰	恭	唉	舌	脣	齒	腭	餘
菊	供共用	○	○	○	恭穹雍	喉					
曲玉	拱狹擁	○	○	○	冬終○		舌				
刃	○	○	○	○	形農			脣			
○	○	○	○	○	○						
○	○	○	○	○	○						
○	○	○	○	○	封峰○						
福	諷俸𦥧	○	○	○	逢聲○						
伏	○	○	○	○	○						
娟	縱從宋	○	○	○	縱從松						
足	促續	○	○	○	○						
促續	祝畜縮	○	○	○	中充春						
祝畜縮	○	○	○	○	○						
旭	趙蹠𦥧	○	○	○	崇墉						
錄辱	旭錄辱	○	○	○	雄龍茸						
					淘隣穴						
					雄龍茸						

規

唉

舌

脣

縫聲

齒

腭

餘

規窺透

堆推○

枯肝○

非霏○

唯崔綏

追吹衰

麾魔○○

○葵惟

○頰接

○裴枚

○肥微

○厘隨

○鉤垂

回雷蕤

○癸揆委

○魄錚餒

○排每匪尾

○觜罪髓

捶揣水

毀墨蕊

○憤噴冤

○對隊內

○背佩妹

○沸費未

○醉翠遂

○惄陸稅

誨類芮

去

上

上

去

去

去

去

基

喉

脣

繆聲姐

齒

腭

餘

陰基谿伊

低梯○卑披○

○○○

齋妻西

支絲詩

犧○○

分離而

陽○奇移

○啼泥

○皮彌○

○○○

○齊○

○馳時

奚離而

上几起倚

卽體禡

比婢弭○

○○○

濟齊洗

止恥始

喜李爾

去箕器義

諦替臍

庇備謎○

○○○

靈砌細

智治膏

戲及二

		巾	喉	舌	脣	齒	腭	餘
		陰	巾炊因	○○○	賓縞	○○○	津親新	臻嘆華欣○○
		陽	○勤實	○○紂	○頻民	○○○	○秦○	○陳辰礮鄉仁
	上	謹近引	○○○	○○○	○兆泯	○○○	○盡凶	軫歎脣
	去	斬近印	○○○	○○○	○儻觀愍	○○○	○親信	震歎慎
	入	吉乞逸	的剔晤	必匹密	○○○	○○○	○疾悉	蠟秩瑟
		均	均園氳	○○○	○○○	○○○	○栗日	○○○
		陰	○羣云	○○○	○○○	○○○	○○○	○○○
	陽	○	○○○	○○○	○○○	○○○	○○○	○○○
	上	廣窘限	○○○	○○○	○○○	○○○	○○○	○○○
	去	據郡運	○○○	○○○	○○○	○○○	○○○	○○○
入	橘屈聿	○○○	○○○	○○○	○○○	○○○	○○○	○○○
		不拂物	糞分間	俊○溶	稟順舜	訓渝閏		
		卒萃恤	憇	○	順舜			
		猶律○						

庚 喑

舌

脣

縫脣

齒

腭

餘

陰 庚 錦 驪 登 麥 ○

崩 烏 ○ ○ ○ ○

○ ○ ○ ○

僧 彙 僧

爭 摳 生

亨 ○ ○

陽 ○ ○ ○ ○

○ 謄 能

○ 明 萌 ○ ○ ○ ○

增 脣 ○ ○ ○ ○

脣 ○ ○ ○ ○

○ ○ ○ ○

上 梗 甫 ○ ○ ○ ○

等 蹤 啟 ○ ○ ○ ○

○ 朋 猛 ○ ○ ○ ○

○ ○ ○ ○

脣 澄 ○ ○ ○ ○

脣 澄 ○ ○ ○ ○

○ ○ ○ ○

去 更 硬 ○ ○ ○ ○

燈 鄧 ○ ○ ○ ○

○ 送 𠂇 孟 ○ ○ ○ ○

○ ○ ○ ○

禷 贈 ○ ○ ○ ○

○ ○ ○ ○

○ ○ ○ ○

入 格 客 額 ○ ○ ○ ○

德 特 捩 ○ ○ ○ ○

伯 白 陌 ○ ○ ○ ○

○ ○ ○ ○

則 賊 塞 ○ ○ ○ ○

側 測 色 ○ ○ ○ ○

○ ○ ○ ○

觥 唵 ○ ○ ○ ○

舌 ○ ○ ○ ○

唇 ○ ○ ○ ○

繆 ○ ○ ○ ○

齒 ○ ○ ○ ○

腭 ○ ○ ○ ○

○ ○ ○ ○

陰 鑛 銚 泓 ○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

陽 上 鑛 銚 泓 ○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

上 鑛 銚 泓 ○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

去 鑛 銚 泓 ○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

入 蠅 蝶 擾 ○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

○ ○ ○ ○

京											
陰陽						唉					
入	去	上	入	去	上	入	去	上	入	去	上
鄭 闌 役	高 ○ 詠	炳 頃 永	○ 瓊 營	炳 傾 繁	○ ○ ○	唉	○ 警 聲 影	○ ○ ○	○ ○ ○	○ ○ ○	○ ○ ○
○ ○ ○	○ ○ ○	○ ○ ○	○ ○ ○	○ ○ ○	○ ○ ○	舌	○ 頂 挺 ○	○ ○ ○	○ ○ ○	○ ○ ○	○ ○ ○
○ ○ ○	○ ○ ○	○ ○ ○	○ ○ ○	○ ○ ○	○ ○ ○	脣	○ ○ ○	○ ○ ○	○ ○ ○	○ ○ ○	○ ○ ○
○ ○ ○	○ ○ ○	丙 ○ 皿	○ ○ ○	○ ○ ○	○ ○ ○	邊 脣	○ ○ ○	○ ○ ○	○ ○ ○	○ ○ ○	○ ○ ○
○ ○ ○	○ ○ ○	○ ○ ○	○ ○ ○	○ ○ ○	○ ○ ○	齒	○ ○ ○	○ ○ ○	○ ○ ○	○ ○ ○	○ ○ ○
○ ○ ○	○ ○ ○	○ ○ ○	○ ○ ○	○ ○ ○	○ ○ ○	腭	○ ○ ○	○ ○ ○	○ ○ ○	○ ○ ○	○ ○ ○
○ ○ ○	○ ○ ○	○ ○ ○	○ ○ ○	○ ○ ○	○ ○ ○	餘	○ ○ ○	○ ○ ○	○ ○ ○	○ ○ ○	○ ○ ○
○ ○ ○	○ ○ ○	○ ○ ○	○ ○ ○	○ ○ ○	○ ○ ○		○ ○ ○	○ ○ ○	○ ○ ○	○ ○ ○	○ ○ ○
							○ ○ ○	○ ○ ○	○ ○ ○	○ ○ ○	○ ○ ○
								○ ○ ○	○ ○ ○	○ ○ ○	○ ○ ○
									○ ○ ○	○ ○ ○	○ ○ ○
										○ ○ ○	○ ○ ○
											○ ○ ○

		歌	喉	舌	脣	縫脣	齒	腭	餘
去	過課卧	歌珂阿 箇可珂 箇餓	○羽○ ○駝那○ ○駝奈○	多施○ ○○○○○ ○○○○○	○○○○○ ○○○○○ ○○○○○	○○○○○ ○○○○○ ○○○○○	○○○○○ ○○○○○ ○○○○○	○○○○○ ○○○○○ ○○○○○	○○○○○ ○○○○○ ○○○○○
上	果穎裸	陰	戈科倭 ○○謗	際詫○ ○蛇接○	波頗○ ○婆摩○	唇	佐嵯些	莊蹉娑	訶○○
陽	朶安○	陰	○○○○○	○○○○○	○○○○○	左瑳○	○○○○○	何羅○○	
上	刺唾襦	陽	○○○○○	○○○○○	○○○○○	荷櫻○	○○○○○		
去	播破磨	陽	○○○○○	○○○○○	○○○○○	賀邇○	○○○○○		
			挫剗○	○○○○○	○○○○○				
			貨販○	火裸○	和蝶○				

二三
七音四类之三

		家		陰		陽		去		上		陰		陽		入	
		喉		舌		脣		脣		舌		喉		喉		舌	
		喉	舌	脣	脣	齒	脣	脣	脣	舌	舌	喉	喉	喉	舌	舌	入
覺	○	○	○	○	○	○	○	○	○	○	○	○	○	○	○	○	○
却	○	○	○	○	○	○	○	○	○	○	○	○	○	○	○	○	○
藥	○	○	○	○	○	○	○	○	○	○	○	○	○	○	○	○	○
絳	○	○	○	○	○	○	○	○	○	○	○	○	○	○	○	○	○
涼	○	○	○	○	○	○	○	○	○	○	○	○	○	○	○	○	○
瀛	○	○	○	○	○	○	○	○	○	○	○	○	○	○	○	○	○
養	○	○	○	○	○	○	○	○	○	○	○	○	○	○	○	○	○
講	○	○	○	○	○	○	○	○	○	○	○	○	○	○	○	○	○
強	○	○	○	○	○	○	○	○	○	○	○	○	○	○	○	○	○
羌	○	○	○	○	○	○	○	○	○	○	○	○	○	○	○	○	○
央	○	○	○	○	○	○	○	○	○	○	○	○	○	○	○	○	○
江	○	○	○	○	○	○	○	○	○	○	○	○	○	○	○	○	○
姜	○	○	○	○	○	○	○	○	○	○	○	○	○	○	○	○	○
羨	○	○	○	○	○	○	○	○	○	○	○	○	○	○	○	○	○
陽	○	○	○	○	○	○	○	○	○	○	○	○	○	○	○	○	○
陰	○	○	○	○	○	○	○	○	○	○	○	○	○	○	○	○	○
湊	○	○	○	○	○	○	○	○	○	○	○	○	○	○	○	○	○
上	○	○	○	○	○	○	○	○	○	○	○	○	○	○	○	○	○
陽	○	○	○	○	○	○	○	○	○	○	○	○	○	○	○	○	○
陰	○	○	○	○	○	○	○	○	○	○	○	○	○	○	○	○	○
去	○	○	○	○	○	○	○	○	○	○	○	○	○	○	○	○	○
入	○	○	○	○	○	○	○	○	○	○	○	○	○	○	○	○	○

莊昌商
霜長裳
林掌丈
爽爽上

良穰
穰穰上
穰穰上
穰穰上

良穰
穰穰上
穰穰上
穰穰上

閩	喉	舌	脣	縫脣 <small>江</small>	齒	腭	餘
陰	閩康奮當湯○	○○昂○	○○○	○○○	城倉桑○	○○○	炕○○
陽	○○康奮當湯○	○唐葉○	○○茫○	○○○	藏○	○○○	航郎○
上	○嫌抉黨蕩葉栢	○○	○○○	○○○	○○○	○○○	沈朗○
去	拮抗盍當湯僂○	○傷濟○	○○○	○○○	隣獎顚○	○○○	吭浪○
入	各恪惡石鐸諾○	○博薄莫○	○○○	○○○	葬藏容○	○○○	涸落○
					作昨索○	○○○	
光	唉	舌	脣	縫脣	齒	腭 <small>江</small>	
陰	光曉汪○	○○○	幫○○	○○○	○○○	○○○	
陽	○○王○	○○○	易○○	○○○	○○○	○○○	
上	廣懷往○	○○○	○○○	○○○	○○○	○○○	
去	桄曠旺○	○○○	○○○	○○○	○○○	○○○	
入	郭廓獲○	○○○	○○○	○○○	○○○	○○○	

驕

唉

舌

脣

縫脣

齒

腭

餘

陰

驕蹠妖

貌挑○

鑠飄○

○○○

焦鑿蕭昭

起燒罵○○

陽

○喬遙○條嬈

○瓢苗○

○○○

○樵○○

○湖詔○

上

矯巧杳鳥冤裏

表鱠眇○○○

勤悄𢸚○○○

洛肇少曉了擾○○○

去

轎竅曜弔調漏

俵剽妙○○○

醮峭嘯照召邵

噶料繞○○○

交

唉

舌

脣

縫脣

齒

腭

餘

陰

交敲坳○○○

包拋○○○

○○○

嘲抄梢嗟○○○

○○○

○巢○肴麥○○○

陽

○○魁○○○

饒○庖茅○○○

○○○

○○○

○○○

○○○

上

狡巧敵○○○

撓飽鮑卵○○○

○○○

○○○

○○○

爪燭稍○○○

去

教敲樂○○○

鬧豹炮貌○○○

○○○

○○○

○○○

翠棹哨莽○○○

			陰	高	仄	喉	舌	脣	縫脣	齒	腭	餘
			陽	○○	教	果考禡	刀叨○	褒○○	○○○	糟操騷	○○○	嵩○○
			上	果考禡	倒道腦	寶抱耄	褒○○	○○○	○○○	早造掃	○○○	豪勞○
			去	誥靠奧	到導膾	報暴帽	報暴帽	○○○	○○○	早造掃	○○○	皓老○
				鴆丘憂	丢○○	彪○○	不飄○	秋秋修	郤搗搜	休○○	號澇○	嵩○○
			陰	○求牛	○○○	○滌繆	○浮○	○曾囚	○愁酬	○流柔		
			陽	糾糲有	○○紐	○○○	○○○	○○○	○○○	○○○	○○○	嵩○○
			上	救舊宥	○○○	○○○	○○○	○○○	○○○	○○○	○○○	嵩○○
			去									

		陰	鉤	唉	舌	脣	縫脣	齒	腭	餘
陽	○○○	○○○	○○○	○○○	○○○	○○○	○○○	○○○	○○○	○○○
上	苟口歛	斗鉗耨	擗剖母	○剖茂	○○○	○○○	○○○	○○○	○○○	○○○
去	姤寇漚	闕豆耨	○剖茂	○○○	○○○	○○○	○○○	○○○	○○○	○○○
堅	堅壘煙	顛天○	鞭篇○	○○○	○○○	○○○	○○○	○○○	○○○	○○○
陰	○○延	○田年	○便眠	○○○	○○○	○○○	○○○	○○○	○○○	○○○
陽	○○○	○○○	○○○	○○○	○○○	○○○	○○○	○○○	○○○	○○○
上	蘿遺演	典胰燃	扁鵲勉	○○○	○○○	○○○	○○○	○○○	○○○	○○○
去	見健燕	殿電○	徧便麪	○○○	○○○	○○○	○○○	○○○	○○○	○○○
入	結挈曳	耋跌涅	釐撇蔑	○○○	○○○	○○○	○○○	○○○	○○○	○○○

入		骨窟元	咄突訥	不勃沒	卒猝○	卒猝○	忽嶂○	涓	唉	舌	脣	縫脣	齒	脗	脗	餘
去		脣窟溫	頓鉢蠟	奔噴悶	焌寸巽	擇鱗損	混忍○	涓淵○	涓淵○	○權沿	○○○	○○○	○○○	○○○	○煩惱○	○煩惱○
上		袞闔悅	敦歎○	本○瀝	○盆門	○存○	魂論○	○○○	○○○	○○○	○○○	○○○	○○○	○○○	○全旋○	○煩惱○
陰陽		昆坤溫	敦歎○	奔歎○	○盆門	○存○	魂論○	○○○	○○○	○○○	○○○	○○○	○○○	○○○	○全旋○	○煩惱○
上		袞闔穗	○疋炳	○屯○	○盆門	○存○	○○○	○○○	○○○	○○○	○○○	○○○	○○○	○○○	○船端○	○煩惱○
去		脣窟溫	頓鉢蠟	奔噴悶	焌寸巽	擇鱗損	混忍○	涓淵○	涓淵○	○權沿	○○○	○○○	○○○	○○○	○煩惱○	○煩惱○
入		脣窟溫	頓鉢蠟	奔噴悶	焌寸巽	擇鱗損	混忍○	涓淵○	涓淵○	○權沿	○○○	○○○	○○○	○○○	○煩惱○	○煩惱○

		陰	根	唉	舌	脣	縫脣	齒	腭	餘
入	去	上	陽	兼	疾	舌	脣	縫脣	齒	腭
					兼謙濟	髮添	碇	芝	尖纖纖	詹瞻苦
					○鈴鹽	○甜黏	○點蠻添販	○凡	○潛擗	○○蟾嫌廉蟬
上	檢儉琰	○	○	○	○	○	○	○	○	○
去	劍父鑿	店核念空	○	○	○	○	范	○	漸	○
入	頰箇葉	喋貼捻	○	○	○	○	梵	○	○	○
					法乏○	接捷變	○	僧塗	占胡瞻	○
					○	輒鋤涉	○	○	險斂	○
					協獵譎	○	○	○	○	○

	干	喉	舌	脣	齒	腭	餘
官	干看安 ○○○	單灘○ ○○○	○○○	○○○	○○○	○○○	○○○
阴	陽○ ○○○	壇難○ ○○○	○○○	○○○	○○○	○○○	○○○
上	苛侃○ ○○○	宣但攤○ ○○○	○○○	○○○	○○○	○○○	○○○
去	幹衍按○ ○○○	旦憚難○ ○○○	○○○	○○○	○○○	○○○	○○○
入	葛渴遏○ ○○○	怛達捺○ ○○○	○○○	○○○	○○○	○○○	○○○
口	官寬豌○ ○○○	端湍○ ○○○	般潘○ ○○○	鑽銳酸○ ○○○	歡○ ○○○	○○○	軒○ ○○○
陽	○○完○ ○○○	○圓湧○ ○○○	○繁瞞○ ○○○	○攢○ ○○○	桓鑾○ ○○○	寒蘭○ ○○○	
上	管款椀○ ○○○	短斷煖○ ○○○	餅伴滿○ ○○○	纂○算○ ○○○	緩卵○ ○○○	旱懶○ ○○○	
去	貫○玩○ ○○○	鋟段悞○ ○○○	半畔慢○ ○○○	鑽竄算○ ○○○	渙亂○ ○○○		
入	括闊幹○ ○○○	撥奪○ ○○○	撥跋末○ ○○○	繖撮○ ○○○	活捨○ ○○○		

公韻縫脣注恭字者以縫脣音類撮脣恭韻
但合口耳餘倣此

嘉韻齒音注廣字者從廣韻增

切韻攷卷之三

切韻攷卷之四

切法

古人切韻寬而不嚴出切行韻之間祇求
該括詎較豪釐五聲之蘊未開七音之門
鮮闢加以四聲換韻平單仄雙致使學者
審音惟憑舊譜舍我天籟取道荆榛世日
啓夫文明誰克安於迷惑鄰弗揣固陋究
極源頭屏絕岐趨定爲切法無分華梵同
尚天然非敢弁髦前型竊欲津梁後進云

爾

出切

切法以兩字切一字上一字謂之出切出切者韻有喉舌脣縫齒脰餘七音音有發送收三迭非標同音同迭字無繇得本音本迭字故欲知東字音必以都字出切東乃公韻陰平舌音發迭都則姑韻陰平舌音發迭得都之位次自可照位以求東字之音此出切之大旨然東爲穿鼻合口韻假使在開口齊齒撮脣韻中取陰平舌音發迭字以出切其求東音非不可得然反切時拗折不順以母子異類故也惟用都字出切則東都同一合口韻

迴環順利矣方沂夢兆曾曰翻切者直下爲切迴
環爲翻如姑翁切功字直下曰姑肱關功迴環曰
功肱關姑蓋翻者所以正切之的否也今韻書如
蕭字須交切直下猶可曰須新先蕭而迴環必曰
蕭新先西矣是須字不可爲蕭字母也按此蓋由
出切須字爲撮脣韻所求蕭字爲齊齒韻亦母子
異類故也必照類出切斯爲盡善

行韻

切之下一字謂之行韻行韻者如東字在合口公
韻陰平內欲得東字音必先知爲公韻陰平字故

既以都字出切復於公韻陰平舉一翁字使取音者行乎公韻陰平之中而求都字舌音發送之位讀至其位東音得矣此行韻之大旨然公韻陰平有若干字皆可行韻何以獨拈翁字蓋自華嚴首唱發自元音故世之知韻者悉以影喻二母爲陰陽二聲之元必以元音行韻始能提其綱領而呼應逼真又聞度曲者言唱蕭字以西字爲頭燦字

據卽此之元音

爲腹嗚字

嗚乃開口
皆韻元音

爲尾或非之曰唱宮音驪

字則斯字起聲隨叶燦字而後曳尾以收此三合而成者若唱蕭字則屬角音西字起聲隨叶邀字

邀爲音
之元音

再歸入燻字而後曳尾以收此必四合而成據此則謳歌之音亦統於元行韻用元音宜矣惟元音無字或所求韻子卽是元音則行韻字宜稍變通耳

據韻譜反切

愚換定韻譜橫列陰陽上去入五聲每聲七句直下句旁注明喉舌脣縫齒腭餘七音一音三字者發送收三迭也讀譜時不拘陰聲陽聲並上去入聲皆自喉句讀至餘句切法如都翁切東字先審都是姑韻陰平舌音發迭此都之位次而東位次

視此再審翁字在公韻陰平照依都位次讀至舌
音發迭字卽所求韻子又如高康切岡字先審高
是韻首字卽陰平喉音發迭此高之位次而岡位
次視此再審康在岡韻岡亦韻首陰平喉音發迭
字岡卽所求韻子又如瓊字切渠字先審瓊是峒
韻陽平喉音送迭此瓊之位次而渠位次視此再
審子在居韻陽平照依瓊位次讀至喉音送迭卽
所求韻子又如姑委切癸字先審姑是韻首字卽
陰平喉音發迭此姑之位次而癸位次視此再審
委是規韻上聲之元音照依姑位次則規韻上聲

喉音發迭字卽所求韻子又如猱茂切耨字先審猱是高韻陽平舌音收迭此猱之位次而耨位次視此再審茂在鈞韻去聲照依猱位次讀至舌音收迭卽所求韻子又如殊欲切孰字先審殊是居韻陽平脣音收迭此殊之位次而孰位次視此再審欲在恭韻入聲照依殊位次讀至脣音收迭卽所求韻子據譜反切如是而已

經堅轉法

反切口爲上目目對譜尋檢如
李嘉紹橫圖次之口之用捷爲上遲緩如讀韻譜次之每遇一切欲啓口得音則莫妙於經

堅轉法其轉得之音究未嘗不極確也劉鑑指南鄙爲浮淺豈知孫炎以來全賴此爲用乎等韻最後出立體甚善應用却煩求捷便者宜從事於轉然能先熟韻譜喉舌等音到口能辨後乃用轉法反切則益有據依云

讀譜切字者既從出切韻首讀至出切本位又從行韻韻首讀至出切之位而所求之音乃得未免稍遲循序以求故遲若轉法既不從出切韻首讀至位數又不從行韻韻首讀至所求之音橫截本位啓口便得故捷此經堅轉法之妙處也若久久

純熟竝轉法亦不須用如都翁切到口便知爲東
高康切到口便知爲岡

轉法必讀

經堅皆齊齒韻字多而聲狀畢備故古人借以貫
通諸韻僅存三十一位者蓋~~且~~之有字者也學者熟
此齊齒轉法卽遇開口合口撮脣韻亦可由轉而
得然貫齊韻於開合撮韻終有紐合之嫌迨方氏
所謂直下猶可廻環必謬者矣今取開口庚干二
韻爲開口反切之轉取合口禪官二韻爲合口反
切之轉取撮脣均涓二韻爲撮脣反切之轉經堅

及此三轉並列為四俾學者遍讀之每遇一切齊則齊轉開則開轉自然聯貫萬口同聲所謂天籟者非耶至於厭煩之士專用經堅亦自無礙

借例

易初學
讀韻說

韻分開齊合撮四類每一類分喉舌脣齒脣餘七音定反切時出切竝轉法各從其類斯為清晰然按諸韻七音皆有字者絕少非舌缺則脣缺非絳缺則脣缺餘缺甚有喉音字亦缺者不惟轉法四類中缺字難讀卽出切字往往不能有同類如陰聲字不能有陰同類陽聲字不能有陽同類字

既不有法何由施此借之例所由立也字何以借
如須陰聲字但有陽聲字則借陽爲陰於陽字下
加小點以別之須陽聲字但有陰聲字則借陰爲
陽於陰字下加小圈以別之又如縫脣轉法惟撮
脣韻有分番等字其開口則無齊齒合口有方非
諸字而三迭不全不可用今旣備列四類轉法其
無字處不得不借故開齊合三類縫轉皆借撮脣
字而開加一齊加一合加へ在字首以別之不但
縫轉已也其六音轉法中凡遇無字則開齊合加
一加一加へ而撮口加△皆在字首以爲分別

借式

● 陽聲字借爲陰聲字用此點

上去入
字借同

○ 陰聲字借爲陽聲字用此圈

上去入
字借同

-- 開口韻借此別之

— 齊齒韻借此別之

八 合口韻借此別之

△ 摄口韻借此別之

純 純陽聲字下加點則讀爲純之陰平

坑 坑陰聲字下加圈則讀爲坑之陽平

班 班合口韻字首加一則開口讀

ㄞ

分撮脣韻字首加上則齊齒讀

ㄙ

旬撮脣韻字首加へ則合口讀

ㄩ

敦合口韻字首加△則撮脣讀

轉法

齊齒

喉音

經堅

輕牽

勤虔

英煙

寅延

舌音

丁顛

汀天

亭田

寧年

脣音

賓鞭

碑篇

平便

民絲

縫脣

芬審

芬翻

滂煩

支禱

齒音

精箋

清千

秦前

新先

餳涎

脣音	真還	噴禪	澄纏	申羶	辰禪
餘音	興軒	形賢	零連	人然	
開口					
喉音	庚干	坑刊	坑刊	恩安	恩安
舌音	登丹	鑿灘	騰壇	能難	
脣音	崩班	烹扳	朋扳	萌蠻	
縫脣	芬番	芬翻	芬煩	爻構	
齒音	增簪	蹭餐	層殘	僧三	賀言
脣音	爭占	擗攬	張辱	生山	成禪
餘音	亨酣	恆寒	棱蘭	仍然	

合口

喉音 祢官 坤寃 坤寃 温冽 温完

舌音 敦端 吞湍 豚圜 嫩筭

脣音 奔般 歆潘 盆盤 門瞞

縫脣 分番 爲翻 分煩 文攜

齒音 尊鑽 村攢 存攢 孫酸 旬酸

腭音 謹尊 春川 脣船 純遄 純遄

餘音 昏歡 淚桓 論鑾 闕軼

撮脣

喉音 均涓 裙圈 羣權 煙淵 云員

舌音

敷端

春湍

豚豪

燉南

脣音

賓鞭

碑篇

卑僕

良絛

齒音

遵鐫

皴詮

存全

孫宣

旬旋

腭音

諱專

春川

脣船

純遄

純遄

餘音

薰煊

訓卒

倫擣

闔軟

反切必讀

經堅轉法橫截本位啓口得音不勞人力者也然
口頭未熟雖有天然音韻終不能衝口以出今依
喉舌等音位次爲反切程式使學者讀之讀既熟

則一切到口不待停思而韻母合韻子衝口出矣
東坡小篆般若心經贊云心忘其手手忘筆筆自
落紙非我使其卽衝口出之謂與

讀法

以出切行韻二字爲句四轉字爲句二字句一頓

四字句自出

平聲字反切

卽以借式代開齊合
撮字反聲字反切同

喚 岡 一 高康切 高康

高庚千岡

蹠 上 丘妖切 丘妖

丘輕牽蹠

渠 △ 瓊于切 瓊于

瓊羣權渠

翁 ㄨ 汪空切

汪空

汪溫剜翁

于 ㄩ 容渠切

容渠

容云員于

舌 多 ㄔ 當阿切

當阿

當登丹多

臻 ㄔ 通烏切

通烏

通吞湍臻

條 ㄔ 咩遙切

啼遙

啼亭田條

農 ㄔ 央容切

央容

央嬾南農

脣 逋 ㄔ 杯烏切

杯烏

杯奔般逋

葩 一 坏巴切

坏巴

坏京拔葩

皮 一 排移切

排移

排平便皮

葩 一 麻昂切

麻昂

麻萌靈葩

脣縫

非

八

風威切

風威

風分番

非

峰

△

敷雍切

敷雍

敷芬翻

峰

馮

△

符容切

符容

符汾煩

馮

微

八

無于切

無于

無父襦

微

齒

八

租翁切

租翁

租尊鑽

駿

藏

△

趨雍切

趨雍

趨皺詮

藏

藏

一

曹昂切

曹昂

曹層殘藏

藏

心

上

西音切

西音

西新先心

心

徐

△

旋于切

旋于

旋旬旋徐

徐

嘲

八

追坳切

追坳

追諱尊嘲

嘲

擣

一

叔哀切

叔哀

叔擰攬擣

蛇

一

馳爺切

馳爺

馳澄纏蛇

疏

△

霜於切

霜於

霜純遄疏

闔

一

時爺切

時爺

時辰禪闔

餘

一

蒿謳切

蒿謳

蒿亨酣駒

回

八

黃惟切

黃惟

黃渾桓回

臚

△

龍于切

龍于

龍倫攣臚

柔

一

饒牛切

饒牛

饒人然柔

仄聲字反切

唉

唉

姑委切

姑委

姑褪官癸

侃

--

康罕切

康罕

康坑刊侃

舊

上

喬宥切

喬宥

喬勤虔舊

擁

△

於寵切

於寵

於燭淵擁

以

上

羊里切

羊里

羊寅延以

舌

凍

八

堆甕切

堆甕

堆敦端凍

榻

--

湯遏切

湯遏

湯鑿灘榻

隊

八

同位切

同位

同豚團隊

蓐

--

猱茂切

猱茂

猱能難蓐

脣

被

上

卑義切

卑義

卑賓鞭被

巨

八

攀火切

攀火

攀歛潘巨

旆

——

袍邁切

袍邁

袍朋拔施

姥

八

蒙魯切

蒙魯

蒙門瞞姥

脣綰

販

△

風苑切

風苑

風分番販

捧

△

敷擁切

敷擁

敷芬翻捧

乏

土

房葉切

房葉

房滂煩乏

未

土

亡沸切

亡沸

亡支槁未

齒

積

上

資昔切

資昔

資精箋積

采

——

蹉海切

蹉海

蹉蹭餐采

鱠

八

叢闡切

叢闡

叢存攢鱠

醑

△

須兩切

須兩

須孫宣醑

牠

上

詳野切

詳野

詳餉涎牠

𦵹

轉

△

中舛切

中舛

中諱專轉

齧

上

鴟印切

鴟印

鴟噴禕齧

蠹

△

蟲允切

蟲允

蟲脣船蠹

色

--

師額切

師額

師生山色

孰

△

殊欲切

殊欲

殊純端孰

餘

毀

呼委切

呼委

呼昏歡毀

杏

--

孩梗切

孩梗

孩恒寒杏

賴

--

郎愛切

郎愛

郎棱蘭賴

二

一

而至切

而至

而人然二

答問

或問於余曰吾子是編如渠字瓊于切讀曰瓊羣權渠確矣但字書渠字不曰瓊于而作求於據求於切讀之不幾誤爲求羣權區乎余曰審音不明爲行韻字音所誤亦或不免然照出切韻母及轉法之陰陽以定韻子之陰陽自不致爲其所誤蓋所取韻子由出切字音而定非由行韻字音而定也出切求字是陽平引出轉法羣權二字亦陽平既有三陽平求羣權字在前豈有繼以陰平區字之理必前三字爲丘裙圈之陰平然後末一字爲

區夫求羣權渠與丘裙圈區陰陽各別如此則據求於切讀去亦必讀爲渠不讀爲區矣錢唐毛稚黃先舒云詩斯干其泣喤喤陽平胡王反朱傳胡光反光是陰平誤又則友其兄兄陰平虛汪反朱傳虛王反王是陽平誤卷阿維君子命命當讀民彌銀反朱傳彌并反并是陰平誤毛氏不出切字之陰陽爲據故妄議先賢如此夫出切行韻必審陰陽使反切時順利乃近代人細密處若自我定切斷當準此至謂古人亦必如是則謬反切古本之存者有顧野王玉篇景德間廣韻五篇開

卷天字便是他前切廣韻開卷東字便是德紅切
二切皆可誤陰平爲陽平若謂朱子傳誤則玉篇
廣韻早爲可議甚矣偏礎拘膠者之不可與論古
也

或又曰求於切以求字陽平爲據引出韻子亦陽
平是矣又如韻書東字德紅切以仄聲出切並無
陰陽可據必得行韻字用陰平然後可以引出陰
平字無如出切用仄聲而行韻又偏用陽平則陰
平之子何所據而得乎余曰此猶易辨蓋東爲陰
平其陽平則有音無字切至陰陽疑似之時但以

有字者爲的則不以爲東字以爲何字乎

或又曰陰陽莫定但以有字爲的又聞命矣然如
以中切容字七徐切睢字其出切用仄聲而行韻
一用陽平以求陰平之子一用陰平以求陽平之
子病固與德紅切東字等但東之陽平無字而容
之陰平則雍睢之陽平則孱今曰以中切音容安
知非以中切音雍也七徐切音睢安知非七徐切
音孱也請釋此疑余曰此古人不確之切其不確
根源皆因不以陰陽上去入五聲爲譜僅以平上
去入四聲爲譜而增單仄以配雙平遂據以出切

故耳卽如倚以二字音本不殊舊譜乃將倚字配陰平雍以字配陽平容出切用倚則切至雍用以則切至容七疾二字音本不殊舊譜乃將七字配陰平疽疾字配陽平綮出切用七則切至疽用疾則切至綮噫立譜如此不確據譜出切安得不謬求古人之切者亦惟求諸古人之譜而已今日範我馳驅則舊切不確後人不任咎也且字韻書舊切音和而確者十居七八間有不確其字有經見不經見之分經見字何至爲切所惑不經見者自有別本反切可證如𦥑字不經見字也廣韻五支

注巨支切據巨支則讀若欺而實則與岐祇同紐
陽平字也然廣韻切不明考集韻則翹移切翹移
切音岐不確然無疑乎又如覲字亦不經見字也
玉篇上卷見部注以周切據以周則讀若攸而韻
書竇與由同紐亦陽平字然玉篇切不明考韻書
有作彝周切者彝周切音由不確然無疑乎夫陰
陽莫定又不經見之字不過一二而此本可疑別
本足證則古切不確亦無煩深論也以上答問

諸家切韻紀略

等韻之學元魏時釋神珙始顯唐陽甯公南陽釋

處忠撰元和韻譜崇文目有舒知雄獻字母圖又三十六字母圖僧守溫撰四聲等第圖僧宗彥撰切韻指元論王宗道撰釋廣宣撰諸經音義智騫造衆經音及蒼雅字苑所定楚辭音朱子取之相淨著天竺二字源以華梵對翻景祐中進仁宗御製序之鑒聿爲韻總歐陽永叔序之曰必待乎用心專者而能之然後儒者有以取焉指掌圖治平四年司馬光上以字母總三百八十四聲別爲二十圖鄭樵有字始連環有象類書又論梵書隋史載後漢得西域諸書以十四字貫一切音文省義廣

謂之婆羅門書卽華嚴字母龍龕手鑑遼僧行均撰兼

釋華梵智光後題統和丁酉時至道三年也黃公紹韻會則論音一本溫公者趙宦光遵許太泥而論門法之病則甚得理陳蓋謨皇極韻圖則發源邵子而聲字取諸正韻外此有柴廣進聲音文字通呂獨抱交泰韻劉士明指南譜真空玉鑰匙吳幼清陳晉翁熊與可皆欲加母者也吳敬甫與獨抱皆廢門法者也張洪陽定二十字母者也李如真存影母括二十一字者也其他如金尼閣父母字金剛頂文殊問悉曇等子直圖橫圖泰西耳目

資等切聲原之類固不可勝紀云

切韻攷卷之四終

識校刊切韻攷後

家大人少勤學壯乃棄去訓詁音義能辨析及毫釐每從家塾過聽灝讀孝經論語毛詩輒訝其誤一日語座客曰今膠庠中士知有制藝耳讀書問以難字斯應且憎然使童蒙沿謬誤讀音躡義違教人之道疑不若是時座有袁文稱道友人某通於字韻謂某授書必無誤家大人聞之喜敬延詣塾卽今業師李先生也先生授書亦有字音不符於人者叩之則有據依不惟無誤更能正人之誤先生晨夕在塾授句讀畢常默對几案鮮所肄業

灝乘間請曰學固童子事如先生卽無所事學耶
先生曰惡是何言也人自少迄老烏容一朝廢學
吾於古人嘉言懿行天地事物之理脩身理人之
道不恤殫歲月憊精思以求之所以鬱鬱處此者
非不得已也學之且未逮敢不學乎灝曰如是則先
生之通於字韻由學來矣敢問所學曰五之從事
於字韻也吾之所好者遠六藝百家史氏之籍箋
疏之書與夫山鑄冢刻方言地記齊諧諾皋之文
章固不畢好好之而不襲其外必探其內取其精
不遺其粗於是古人之字韻正變襍陳原流洞見

因以得其指意所從出以去疑解蔽而又會通夫
風騷詞賦異同之致以故順乎天然不拂其當然
此吾之所學於字韻者灝聞先生言爽然自失曰
如先生所云後生小子於何得其要領鮮不自涯
而返矣先生曰不然吾書具在遂出切韻攷一編
以示灝曰此吾不求而自得者然則吾之所學雖
博而所守者可謂簡所言雖近而易知其所從來
則遠也於是亟請於家大人并邀父執華受齋老
伯學兄姚柯亭枋捐金付梓庶與同志者日覽觀
焉以求進也門人沈灝謹識